

ሰንበት ዘኖላዊ

ታሕሣሥ 26 2012 ዓ.ም. (05/01/2020)

መዝሙር: ኖላዊ ዘመጽአ ውስተ ዓለም... ቅድም እቲ ሙሴ ኣብ ኦሪት ዝተዛረቦ ነገሮም ዳዊት ድማ ኃይልኻ ኣርኢ ንዓ ኣድነነኒ እቲ ንሳና ካብ ሰማያት ወሪዱ እዩ እቲ ንሳና ብጃ ኮይኑ ንዓለም ከድነን እዩ ተኣዚዙ ንእስራኤል ንሰላም ኮይኑ ከድነን ወሪዱ መጽ፡ ንሰኻ ብኣፍ ነብያት ዝመጸ ረዳኢ ኣምላኽ ኢኻ ናብ ሕዝብኻ ሰላም ስደድ ሕያዋይ ንሳ ምስጉን ከማኻ ዝበለ መን ኣሎ ምእንቲ ህዝብኻ በጃ ክትከውን ብትእዛዝ ኣቦኻ ካብ ሰማይ ወሪድካ ንዕረፍቲ ሰንበት ሰራዕካ።

ንባባት: ዕብ. 13:16-ፍ፡ 1ጴጥ 2:2-ፍ፡ ግ.ሓ. 15:23-21፡ ዮሐ 10:1-21።

ምስባክ: ኖላዊሆም ለእስራኤል ኣጽምእ፡ ዘይሬእዮሙ ከመ ኣባግዐ ዮሴፍ፡ ዘይነብር ላዕለ ኪሩቤል ኣስተርአየ፡ ኦ ንሳ እስራኤል ጽን በለና ኣታ ንህዝብኻ ንደቂ ዮሴፍ ከም መጻሕ እትመርሓና፡ ኣታ ኣብ ልዕሊ ኪሩቤል እትቕመጥ ተገለጽ (መዝ 80:1)።

ካብ ታሕሣሥ 1-26 ዘሎ ዘመነ ስብከት ይብሃል ምኽንያቱ ነብያት ናይ ጎይታ ብሥጋ ምምጻእ ኣግሬሖም ብትንቢት ብትምህርቲ ብምስትምሃሮም ምስባኻም፡ ቤተ ክርስቲያን በዚ እዋን ንዝኸረ ጥራሕ ዘይኮነ ነፍስወከፍ ንኣምላኽ ኣብ ልቡ ከሰናዱ ኢላ እተቀራርበሉ እዋን ስለ ዝኾነ፡ ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ንሳና ምዃኑ ተረዲእና ኣብ መጻሕፍ ክንርከብ ክንሓስብ ሕይወትና መንፈስ ኣምላኽ ለቢሱ ደቂ ኣምላኽ መጻሕ ኣምላኽ ዘብል መገዲ ክንሕዝ እሞ ደቂ ገዛ ኮና ደምበና ክነለሊ፡ እዚ ንሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ንሳና ከምዝኾነ ተነበዩ፡ ባዕሉ ኢየሱስ ከኣ “እቲ ሕያዋይ ንሳ ኣነ እየ” እናበለ ኣስተምሂሩና (ዮሐ 10:14)። ኣብ መኣዲ ቅዱስ ቍርባን ምስ ሓዋርያቱ እንከሎ ሓደ መጻሕ ክንከውን ጸልዩልና። ናይ ኣምላኽ መጻሕ ኮና ክነብር እዩ ተፈጥሮና ኣብ ካልእ መጻሕ ክንሕወስ ድላይ ኣምላኽ ኣይኮነን። ሎሚ መጻሕና ኣለሊና ደንበና ክንኣቱ ኣምላኽ ይጽውዓና ኣሎ።

ሰንበት ዘኖላዊ ብዛዕባ ጉስነት ኣምላኽን መጻሕ ኣምላኽ ዝኾና ደቂ ኣዳምን ምዃና ዘኪርና ኣበይ ከም ዘሎና ክንሓስብ ይሕግዘና። ኣብ ዘመን ምጽኣት ተጓሲኻ ምኽኣል እቲ ዝበለጸን ዝዓበየን ጉዳይ እዩ። ኣብ ወንጌል ናይ ዮሐንስ ኣብ ዝተነበ ኢየሱስ ብዛዕባ ንሳ፡ መጻሕ፡ ኣፍደገ፡ ሕያዋይ ንሳ፡ ዕሱብ ንሳ፡ ሰራቂ፡ ክብትን ዝመጽእ ከመይ ዝበለ ከም ዝኾነ ይዛረብ።

እዚ ወንጌል እዚ መሰረቱ ኣብቲ ሕዝቅኤል ነብይ ኣብ ምዕ 34 ብዛዕባ ንሳት እስራኤል መሰረት ገሩ ይገልጻ፡ ካብኡ ዝፈልዮ ናይ ዮሐንስ ንሳ በጃ ኣባግዑ ከምዝሓልፍ ይዛረብ እዚ ኸኣ ነቲ ክርስቶስ ኣብ መስቀል መይቱ ዘርአዮ ፍቕሪ የመልክት። ጉስነት ሓደ ካብቲ ጥቡቕ ርክብ ዝፈጥር ክፍሊ ሕይወት እዩ፡ ንሳን መጻሕን ሓደ ኣካል እዮም ንሱ የፍቅረን ንሰን የፍቅርኦ ንሱ ንሰየን ንሰን ከኣ ይጓሰዩ። እዚ ነቲ ክርስቶስ ምስ ኣመንቱ ዘለዎ ርክብ እዩ ዝገልጽ። ንሱ መራሒና ጎይታና ሕይወትና እዩ ኣብኡ ክንቀርብ ክንኣምን እንከሎና ኣባና ሕይወት ኣሎና።

ኣብ ሃገረ እስራኤል ኣብ ጊዜ ኢየሱስ ጉስነት ኣባግዕ ዝውቱር እዩ ነሩ ብዙሓት መጻሕ ኣብ ሓደ ከባቢ ይርከባ ብሓንጻብ ይወፍራን ይኣትዋን ኣብ ሓደ ደምበ ኸኣ ይኣትዋ። እቲ ደንበ ሓንቲ

መእተዊት አፍደገ ነራቶ እቲ ንሳ አባግዕ ኣብ አፍደገ እዩ ዝኸውን ዝኾነ ጽቡቕ ይኹን ክፋ-እ መጀመርያ ንእኡ እዩ ዝረክብ። እቲ ንሳ ኣብ አፍደገ ኮይኑ ካብ አራዊት ካብ ሰራቕ ይከላኸለለን፤ ከምኡ ቦቲ አፍደገ ክምገባ ክወፍራን ክኣትዎን የውፍረን፤ ብርግጽ አፍደገን ንሳን ዝብል ሓሳብ ብሓንሳብ ዝኸይድ አይኮነን እንተ ኾነ ኣብዚ ምዕራፍ እዩ ብሓንሳብ ተገሊጹ እንረኽቦ።

ኣብ መንጎ ንሳን አባግዕን ጽቡቕ ርክብ እዩ ዘለዎን ኣብ ልሙዕ ቦታ ይወስደን ይከናኸነን ብደሃየን ይፈልጠን ንሰን እውን ይፈልጣኦ። ኩሉ ጊዜ ምስኡን ኣሎ ቀቅድምኤን እናኸደ ይመርሖን ዝኾነ አራዊት ወይ ሰራቕ ክትንክፈን ኣይክእልን እዩ።

እዚ ምሳሌ እዚ ኢየሱስ ባዕሉ ንሱ መን ምዃኑ ክገልጽ ኢሉ ዝበሎ እዩ። ኣብ መንጎ ኣመንቱን ኣብ መንግኡ ዘሎ ርክብ ከምዚ ናይ ንሳን መጓሰን ክኸውን ከምዘለዎ ይነግረና።

ንሳና ኢየሱስ እዩ።

ኣብዚ ኣብ ልደት ክርስቶስ ኣብ እንቀራረቡሉ ዘሎና እዋን ሓደ ካብቲ ዝዓበየ ነገር ክንገብሮ ዝድለ ዘሎ ምስ ኢየሱስ ክርስቶስ ዘሎና ርክብ ክንርኢ። ኣብ ሓደ ልብን መንፈስን ክንኣቱ ኣሎና። አፍና ግብርና ሕብርና ንኢየሱስ እንተ ዘይመሰልና ምስኡ ሓደ ክንከውን ኣይንኸእልን ኢና። ከምቲ ንሳ ምስ መጓሰኡ ሓደ ዝኾነ ንኢየሱስ ኣብ ሕይወትና ዝለዓለ ቦታ ክንህቦ ይግባእ።

ሰብ ብኣርኣያ ኣምላኽ ዝተፈጠርና ስለ ዝኾና ከም እንሰሳ ዘይኮነ ርክብና ተረዲኡና ኣብ ትሕቲ ኣምላኽ ክንኣቱ ይግብኣና ስለዚ ንመገዲ ጎይታ ክንፈልጥ ፍቓደኛታት ክንከውን ኣሎና። ኣብ መጓሰ ክርስቶስ ክንኣቱ ነዚ ዝስዕብ ክንገብር ኣሎና።

- **ንሳን ኣላሊና ክንክእል ኣሎና።** ንሳትና ዘይኮኑ ንሳትና መሲሎምና ኣሰሮም ክእይንስዕብ ንሳና ንዝኾነ ኢየሱስ ክርስቶስ ክነለሊ ኣሎና። ካልኣት ንሳት ኣለዉ ንሳም ግን ቦቲ አፍደገ ዝኣትዉ ኣይኮኑን ንጥፍኣት እዮም ዝወስዱ። ናይ ዘመና ጉሓሉ ወይ ናይ ሓሶት ንሳት ክንብሎም እንኸእል ብዙሓት ኣለዉ። ንሳኻ ኣለሊኻ ምኽኣል የድሊ።
- **ድምጺ ንሳና ክንሰምዕ የድልየና።** ካልእ ድምጺ ከይንሰምዕ እሞ ኣብ ዘይናትና ከይንጽንበር ምስትውዓል ይሓተና። ጥዑም ድምጺ ዝመስል ግን ንልብና ሰሊቡ ኣብዘይ ደምበና ዝመርሖ ከይሰርጸና ንድምጺ ኢየሱስ ብኻልእ ከይንጋገዮ ምጥንቃቕ የድልየና።
- **ኣብ ሓደ መጓሰ ምዃና ክንፈልጥ ኣሎና።** ኢየሱስ ማእከልና ገርና ክንጉዓዝ እሞ ካልእ ዋና ከይንገብር ልዕሊ ኹሉ ኣነ ርእሰይ ዝኸኣልኩ ባዕሊይ ዝብል መንፈስ ከይነሕድር እሞ ንሓድነት ኣሕዋት ከይንቕይር ምስትውዓል ልቦና ይሓተና። ሰብ ንኣምላኽ ብርእሱ ወይ ብኻልእ ነገራት ምስ ተክኦ ኣብ ዝኸፍኦ ጸልማትን ጥፍኣትን እዩ ዝኣቱ ስለዚ ንኣምላኽ ልዕሊ ኩሉ ክንሰርዕ ይግባእ ሽዑ ሓድነትና ክረግእ ይኸእል።
- **ተጂሉ ኣለሊኻ ምኽኣል የድሊ።** ጸጉሪ በግዕ ዝተኸድኑ ግን ተጂሉ ካብ ክርስቶስ ፈልዮም ክቐትሉና ዝደልዩ ብዙሓት ኣለዉ ስለዚ ምስትውዓል ልቦና የድሊ። ናይ ዘመና ተጂሉ ኣብ ወገን ዓለት ፍልልይ ጽልኢ ከም እንነብር ዝገብሩ እሞ ብነፍስና

ምወታት ዝገብሩና ካብ ክርስቶስን ካብ ማሕበር ክርስቶስ ዝፈልዩና ኣለዉ ክነለልዮም ይግባእ።

- **ንጻጻና ኣሰሩ ክንስዕብ ኣሎና።** ንሱ ቀቕድመና ይጉግዝ ኣሎ ስዓቡኒ እውን ይብለና ኣሎ ኣሰሩ እናሰዓብና ጻል መገዲ ኣይንውሰድ ኣንፈትና ኣብኡ ገርና እስዕብካ ኣሎኹ ሓግዘኒ ንበሎ። ሽዑ ንሱ ኣጀኻ እናበለ ክመጽኣና ከተንስኣና ክሕብረና እዩ።

ንሕያዎይ ጻጻና ክንስምዕ እዋኑ እዩ።

ሓቂ ክፈልጥ ዝደሊ ፍቕሪ ክገብር ዝደሊ ኣብ ክርስቶስ ሓድነት ክህልዎ የድሊ። ምስ ክርስቶስ ርክብ ክንገብር እንተ ጸዓርና ሽዑ ኣብ ቤቱን ኣብ መጻሕፍቱን ክንጽንበር ኣይኸብደናን ስለዚ ኣብቲ ኣፍደግ ኩሉ ሕይወትናን ርክባትናን ዝኾነ ክርስቶስ ቀሪብና ኃጢአትና ተኣሚና ኣብ መጻሕፍ ክጽንበር ኣእትወኒ ንበሎ። ዝኾነ ርክብና መምዘኒኡ ክርስቶስ ክንገብር እንከሎና ጥራሕ ኢና መጻሕ ክርስቶስ ክንብሃል እንኸእል። ናይ ክርስቶስ ዝኾና መጻሕ ሓደ ልቢ ሓደ መንፈስ እዩ መለልይና። መጻሕ ኣምላኽ ብሓደ መገዲ ይጉግዝ ብሓደ ይምገባ፤ ኣብ ሓደ ቤት ይኣትዎ ብሓንጻብ ከኣ ይነብራ። መጻሕ ክርስቶስ ምፍልላይ ምቕይይም ምብራር ኣይናቶምን እዩ ምፍልባት እዚ መንፈስ ኣብ መንግሥም እንተሎ ጌና ናይ መን ምዃናም ኣይተሰቕሮምን ኣሎ ማለት እዩ። ሓደ ካብቲ ርክብ ጻጻን መጻሕን ድምጺ ኣለሊኻ ምኸእል እዩ። ድምጺ ዘለልየት እንስሳ ንጻሕ ትስዕቦ እንተ ዘየለለየቶ ግን ካብኡ ትሃድም ወይ ኣይተድህበሉን። ድምጺ ጻሕ ምስኣ ይወሃድ ፍሉይ ድምጺ እናሃበት ፍቕሪ ትገልጸሉ። ናይ ኢየሱስን ናታትናን ርክብ ኣብዚ ከምዚ እዩ ክምስረት ዘልኦ ክንስምዎ ክነፍቅሮ እዋ ብቲ ንሱ ዝደልዮ ክንጉግዝ። ሎሚ ዝዛረብ ኣፍ እምበር ዝሰምዕ እዝኒ ዳርጋ ተሳኢኑ እዩ ዘሎ። ኩሉ ዝዛረብ ዝሕብር ጥራሕ ኮይኑ፤ ኩሉ ድምጹ ከስምዕ ዝደሊ ኮይኑ ስምዑኒ ኣድህቡለይ ዝብል በዚሒ ጸጊመዎ ዘሎ ዝሰምዕ ተሳኢኑ። ኣብዚ ልደት ክንስምዕ ክንእዘዝ ልብና ሕልናና ንኸፈት። ሰማዕትን ተግበርትን ክንከውን ፍቓደኛታት ንኹን።

ሓደ መጻሕ ምዃን እዋኑ እዩ።

ልደት፣ ክርስቶስ ምእንቲ ድሕነት ኩልና ከም ዝመጽኦ እዩ ዘዘኻኸረና። ሓደ ምዃን ሓደ ካብቲ መለልዩ መጻሕ ኣምላኽ እዩ። ሓድነትና ኸኣ ኣብቲ ምእንቲ ኩልና ኢሉ ዝተበጀዎ እዋ ደቂ ሰማይ ዝገብረና ፍጻሜ እዩ ዝምስረት። ሓደ ካብ ሓደ ዝበልጸሉ ዝኾነ ነገር የብልናን። መስረትና ክርስቶስ ስለ ዝኾነ ሓደ መንፈስ ሓደ ልቢ ክህልወና ድላይ መድኃኒና እዩ። “ሓደ ልብን ሓደ መጻሕን ክንከውን ጸልዩ” እዩ። ክንባረር ክንበታተን ድልዩ ኣይኮነን። ዝኾነ ተኸታል ክርስቶስ ንማሕበር ክርስቶስ ክሃንጽ እምበር ክብትን ከካፍኦ ኣይናቱን እዩ። ቤት ኣምላኽ ማሕበር ኣምላኽ ዝብትን መውዳእትኡ ዝገደደ እዩ ስለዚ ኩሉ ጊዜ ነቲ ሓደ ኣምላኽ ዘኪርና ሓደ ዝገብረና ሕይወት ክንፈጥር ናይ ነፍሲ ወከፍና ጸዕሪ ይሓትት።

ዓለምና ሎሚ ዝፈላሊ በዚሒ፣ ኣብ መንጎ ሰብ ኪዳን ከምኡ ኣብ መንጎ ስድራታት ኣብ መንጎ ደቂ ዓዲ ኣብ መንጎ ሃገራት እንርእዮ ምፍልልይ ምጽላእ ንሰብ ቅሳነት ከሊእዎ ኣደዳ ስደት ሞት ጥፍኣት ገርዎ ንርኢ ኣሎና። ዝብትን እምበር ዝእክብ የለን። ኣብዚ ብሩኽ ልደት ምእንቲ ድሕነት ነፍስወከፍና ዝመጸ ልብና ከፊትና ንኹሉ ክፍኣትና ተኣሚና ሓደ መንፈስ ልቢና ንቀበሎ ሓደ መጻሕ ኮና ሓወይ ሓፍተይ ኢልና ተኸፈልቲ ጸጋ ክርስቶስ ክንገብር እንልኦኽ ንሕና ኢና። ሰባት ክሰምሩ ፍቕሪ ክዓቢ ናይ ነፍሲ ወከፍ ሰብ ንጹሕ ሕልናን ድለትን የድሊ፣ ሓደ ንበይኑ ክገብር ዝኸእል ነገር የለን ኩልና ሰሚርና ኣብ ሓደ መኣዲ ክንጽመድ ብሓደ መንፈስ ክንጉግዝ ድላይ ክርስቶስ መምህርና እዩ።

አብ ሓደ መኣዲ ክንምገብ አብ ሓደ ቤተ ኣምላኽ ክንጓሰ እዩ ድላይ ኣምላኽ፣ አብ ሰደት እንርከብ ካብ ክንሓብር ክንፈላለ ካብ ክንፋቕር ክንጸላእ ቀሊሉና ዘሎ ይመስል፣ ኣምላኽና ሓደ እዩ ጓሳና ሓደ እዩ፣ ደንበና ሓደ እዩ እንታይ ድኣ እዩ ነዚ ኸሉ ዘምጽእ ዘሎ፣ እንታይ እዩ ዝፈላልየና ዘሎ፣ ስለምንታይ እዩ ሰይጣን ተዓዊቱልና ዘሎ፣ ስለምንታይ እዩ ልኡኽ ሰይጣን ዝኾነ ሰብ ምፍልላይ ምጽላእ ክርኢ ዝደሊ ሰብ ዝያዳ ዝዕወት ዝስማዕ፣ እስከ ሕልናና አብ ቅድሚ ኣምላኽ ኣንቢርና ነንብብ ንርኣ ኸው ብርሃን መንፈስ ቅዱስ ለሚና ከብርሃልና ንለምኖ እምበር ሰብ ኣይጠዓሞን ዝዘርግ በዚሑ ንሓቂ ዝሃረብ ውሒዱ አብ ርኣይላይ ስምዑላይ ዝተመስረተ መንፈስ ነጊሱ ሰብ ይሕመስ ንርኢ ኣሎና ስለዚ ክንልወጥ እንተ ኾና ሎሚ እዋን እዩ።

ኢየሱስ ክርስቶስ ከማና ኮይኑ ካብ ድንግል ተወሊዱ ከድሕነና ይመጸና ኣሎ ኣፍደገ ገዛና ልብና ኣንጺሕና ንቀበሎ። ንእኡ ዝበቅዕ ልቢ ከየጥረና ዝገበርና እንተ ገበርና ተሳፍተቲ ብርሃን ልደቱ ኣይንኸውንን ኢና እሞ ምሉእ እምነት ገርና ነፍሲ ወከፍና ንነሳሕ ሕድገት ኃጢአትና ለሚና ንብዓልና ንቀራረብ።

ብሩኽ ምቅርራብ ልደት ክርስቶስ ይግበረልና።

አባ ንጉሠ ፍሥሓ።